

حضرت مولانا محمد طاسین صاحب کراچی

بلا سود بنکاری اور اسلامی نظریاتی کونسل کی رپورٹ پر ایک نظر نفع و نقصان میں شرکت کا معاملہ اور اس کی شرعی حیثیت

بلا سود بنکاری پر اسلامی نظریاتی کونسل کی جو رپورٹ شائع ہوئی ہے اس کے متعلق خود کونسل کے ایک ممتاز رکن مولانا محمد تقی عثمانی صاحب نے ایک مضمون میں جو متعدد رسائل و اخبارات میں شائع ہو چکا ہے لکھا ہے۔ ”آخر میں ہم ملک کے ان علماء سے جو خاص طور پر فقہ میں بصیرت رکھتے ہیں یہ گزارش کرتے ہیں کہ اسلامی نظریاتی کونسل نے جو رپورٹ غیر سود بنکاری کے سلسلہ میں شائع کی ہے۔ اس کا بنظر غائر مطالعہ فرما کر اس کا شرعی نقطہ نظر سے جائزہ لیں۔ ظاہر ہے کہ یہ رپورٹ اس معاملے میں حریف آخر نہیں ہے۔ اس میں اب بھی علمی و فقہی خامیاں ہو سکتی ہیں۔ اس لئے یہ علماء کا فریضہ ہے کہ اس کا جائزہ لے کر ضروری ہو تو اس میں اصلاحات تجویز فرمائیں۔“ کونسل کے چیئرمین محترم جناب جسٹس ڈاکٹر تنزیل الرحمن صاحب نے زائدہ کرم رپورٹ کی ایک کاپی مجھے بھی عنایت فرمائی۔ لہذا مجھے اس کا بغور مطالعہ کرنے اور اس کے مندرجات و مشتملات کا شرعی نقطہ نظر سے تحقیقی جائزہ لینے کا موقع ملا۔ اس سے جو باتیں میرے علم میں آئیں اسلام اور مسلمانوں کی خیر خواہی کے پیش نظر دینی و ملی فریضہ سمجھا کہ اُن کو تحریری شکل میں پیش کر دیا جائے۔ چنانچہ یہ مضمون اسی فریضہ کے ادا کرنے کی معمولی سی کوشش ہے۔ اللہ کرے مفید ثابت ہو۔

اس مضمون میں میرا مقصد ان تمام امور و معاملات سے تفصیلی بحث کرنا نہیں جو ماہرین اقتصادیات کے پینل نے اس رپورٹ میں سود کے متبادل تجویز فرمائے ہیں۔ اور جن میں کچھ کو خود کونسل کے علماء کرام نے بھی مستحسن و پسندیدہ نہیں قرار دیا۔ بلکہ میرا مقصد ایک معاملہ کے متعلق تفصیلی اور باقی معاملات کے بارے میں اجمالی طور پر کچھ عرض کرنا ہے۔ اس ایک معاملے سے میری مراد نفع و نقصان میں شرکت کا معاملہ ہے جس کو سود کا نعم البدل

اور ایک مثالی معاملہ کہا گیا اور جو اس رپورٹ میں مرکزی حیثیت رکھتا ہے۔

اس رپورٹ میں نفع و نقصان میں شرکت کے معاملہ کو جس شکل میں پیش کیا گیا ہے اس شکل کے لحاظ سے یہ معاملہ اپنی قسم کا ایک نیا اور انوکھا معاملہ ہے جس کا گذشتہ چودہ سو سالہ فقہی لٹریچر میں کہیں نام و نشان نہیں ملتا۔ گویا یہ پندرھویں صدی ہجری کا خاص تحفہ ہے جو مسلمانان پاکستان کو ملا۔

اس معاملے کو میں نے اپنی قسم کا نیا اور انوکھا معاملہ اس لئے کہا ہے کہ یہ اپنی بناوٹ و ساخت اور ماہیت و حقیقت کے اعتبار سے نہ مضاربیت کا معاملہ ہے اور نہ شرکت کا معاملہ جن کا قرآن، حدیث اور فقہ میں ذکر اور جن کی شرعی حیثیت معلوم اور متعین ہے۔ مضاربیت کا معاملہ یہ اس وجہ سے نہیں کہ اس میں کام کرنے والے فریق کو نقصان میں بھی نہ یک ٹھہرایا گیا ہے۔ جب کہ مضاربیت میں کام کرنے والا فریق مالی نقصان میں بالکل شریک نہیں ہوتا۔ بلکہ مالی نقصان سب کا سب سہرائے والے فریق کو برداشت کرنا پڑتا ہے۔ اور شرکت کا معاملہ یہ اس وجہ سے نہیں کہ اس میں ایک فریق کا صرف سرمایہ ہے جو نیک میں شرکتی کھاتہ کھولتا ہے۔ اس کے ساتھ اس کا کوئی تجارتی یا صنعتی کام و عمل نہیں۔ حالانکہ شرکت کی ہر قسم میں ہر شریک کا سرمایہ، وجاہت اور بہز کے ساتھ کام و عمل میں ہونا بھی ضروری ہے۔ نیز مضاربیت اور شرکت دونوں میں یہ ضروری ہے کہ معاملہ شروع کرنے وقت نہایت واضح الفاظ میں یہ تعین ہو کہ فریقین کے مابین نفع کس نسبت سے تقسیم ہوگا اور یہ تعین خود فریقین اپنی آزاد مرضی سے کریں۔ تیسرا کوئی ان پر اپنی مرضی مساط نہ کرے خواہ حکومت کا کوئی ادارہ ہی کیوں نہ ہو۔ جب کہ شرکت کے زیر بحث معاملہ میں کھاتہ دار اور بنک کے درمیان ایسا کوئی تعین ضروری نہیں ٹھہرایا گیا بلکہ بنک پر چھوڑ دیا گیا ہے۔ کہ وہ جس طرح چاہے نفع تقسیم کرے۔ اسی طرح بنک اور کاروباری اداروں کے درمیان نفع کی تقسیم کے تعین کا اختیار اسٹیٹ بنک کو دیا گیا ہے۔ نیز یہ اس وجہ سے بھی مضاربیت کا معاملہ نہیں کہ اس میں شرکتی کھاتہ کے مال کو وہ تحفظات دئے گئے ہیں جو قرض مال کے لئے ہوتے ہیں۔ جب کہ مضاربیت کا مال کام کرنے والے فریق کے پاس بطور امانت ہوتا ہے۔ اور اس کی حیثیت قرض کے مال کی نہیں ہوتی۔ یہی وجہ ہے کہ اگر غیر اختیاری طور پر وہ ضائع ہو جائے تو کام کرنے والے فریق پر اس کا تاوان نہیں آتا۔ ایک اور وجہ زیر بحث معاملہ کے مضاربیت نہ ہونے کی یہ بھی ہے کہ اس میں ایک فریق یعنی بنک کا ادارہ، اپنے شرکتی کھاتہ دار کو یہ یقین دلانا ہے کہ اسے نہ صرف یہ کہ نفع ضرور ملے گا بلکہ موجودہ شرح سود سے زیادہ ملے گا جب کہ مضاربیت میں نفع کا احتمال تو ہوتا ہے لیکن یقین نہیں ہوتا۔ ورنہ اس میں اور معاملہ رہا میں زیادہ فرق باقی نہیں رہتا۔ ایک اور وجہ جس کی بنا پر زیر بحث معاملہ، معاملہ مضاربیت نہیں یہ کہ اس میں پہلے کیا گیا ہے کہ بنک سال میں دو مرتبہ

اس کا منافع تقسیم کرے گا۔ یعنی دوران معاملہ منافع کی تقسیم ہوتی رہے گی۔ جب کہ مضاربیت میں منافع کی تقسیم صرف اس وقت ہو سکتی ہے جب معاملہ اختتام کو پہنچ جائے، اس سے پہلے نہیں ہو سکتی۔ ایک اور پہلو سے بھی یہ معاملہ مضاربیت کے معاملہ سے مختلف ہے۔ اور وہ یہ کہ بعض ائمہ مجتہدین کے نزدیک مضاربیت کا سرمایہ صرف تاجر کو خرید و فروخت کے کام کے لئے دیا جاسکتا ہے۔ ہنرمند صانع کو صنعت و حرفت کے لئے نہیں دیا جاسکتا۔ جب کہ زیر بحث معاملہ میں یہ بھی طے ہے کہ اس کا سرمایہ صنعت و حرفت میں بھی لگایا جائے گا۔ غرضیکہ متعدد وجوہ ہیں جن کی بنا پر زیر بحث معاملہ، مضاربیت کا معاملہ نہیں۔

اور شرکت کا معاملہ نہ ہونے کی وجہ جیسا کہ میں نے اوپر عرض کیا یہ ہے کہ شرکت کے معاملہ میں ایک فریق کا جو بنک میں شراکتی کھاتہ کھولتا ہے سرے سے کوئی تجارتی کام و عمل نہیں۔ لہذا یہ معاملہ شرکت کی کسی قسم میں نہیں آتا۔ فقہاء احناف نے معاملہ شرکت کی تین قسمیں بیان کی ہیں۔

شرکت الاموال۔ شرکت الوجوہ اور شرکت الابدان جسے اعمال اور شرکت صنائع بھی کہا جاتا ہے۔ اور پھر ان تینوں قسموں کی جو تعریفیں لکھی گئی ہیں وہ یہ کہ:-

۱۔ شرکت اموال وہ معاملہ ہے جس میں دو یا دو سے زیادہ تجارت پیشہ افراد آپس میں یہ طے کرتے ہیں کہ وہ اپنا سرمایہ یک جا کر کے مل جل کر تجارتی کام کریں گے۔ اور نفع و نقصان میں شریک رہیں گے۔

۲۔ شرکت وجوہ وہ معاملہ ہے جس میں دو یا دو سے زیادہ ایسے اشخاص جن کے پاس تجارت کے لئے اپنا سرمایہ سرمایہ نہیں ہوتا لیکن ہر ایک باوجود صاحب اعتبار اور قابل اعتماد ہوتا ہے۔ جسے لوگ ادب و مال دینے میں کوئی جھجک محسوس نہیں کرتے۔ آپس میں یہ طے کرتے ہیں کہ اپنی وجاہت اور ساکھ استعمال کر کے ادب و مال خرید کر بیچیں گے۔

۳۔ شرکت ابدان یا شرکت صنائع و اعمال وہ معاملہ ہے جس میں دو یا دو سے زائد ارباب ہنر و پیشہ جیسے دو بڑھی یا دو لوہار یا دو درزی یا ڈاکٹر و انجینئر وغیرہ آپس میں یہ طے کرتے ہیں کہ اپنے ہنر و پیشہ کا کام مل جل کر کریں گے اور نفع و نقصان میں شریک رہیں گے۔ اور پھر ان میں سے ہر ایک کی دو قسمیں ہیں۔ اگر تمام امور میں مساوات و برابری ہو تو شرکت مفاومتہ اور کمی بیشی اور تفاوت ہو تو شرکت عنان ہے۔

بہر حال عقد شرکت جو بھی تسما و تشکل ہو اس کی تعریف سے بدیہی طور پر ظاہر ہے کہ اس میں منجملہ دوسری چیزوں کے سبب شرکا کا کام و عمل بھی ضروری ہے۔ گویا یہ چیز معاملہ شرکت کی حقیقت میں داخل اور اس کی ماہیت کا جزو لاینفک ہے۔ لہذا یہ خیال کہ معاملہ شرکت ایک فریق کے عمل کے بغیر بھی ہو سکتا ہے۔ بایہی طور پر غلط ہے۔

قرآن حکیم کی جن آیات اور رسول کریم صلی اللہ علیہ وسلم کی جن احادیث سے معاملہ شرکت کا جواز ثابت ہوتا ہے ان سے بھی یہی مفہوم ہوتا ہے کہ معاملہ شرکت کے اندر سب شرکار کا عمل بھی ایک ضروری چیز ہے۔ مثلاً سورہ کہف کی آیت اِنَّا السَّفِينَةُ فَكَانَتْ لِمَسَاكِينٍ يَعْمَلُونَ فِي الْبَحْرِ لیکن وہ کشتی پس وہ چند مساکین کی مشترک ملکیت تھی جو باہمی اشتراک کے ساتھ مل جل کر دریا میں کام کرتے تھے۔ اس قرآنی آیت میں یَعْمَلُونَ کا لفظ صاف بتاتا ہے کہ کشتی کے مالک سب شرکار کا عمل کرتے تھے یعنی کشتی رانی کا کام۔

یعنی شہی رانی کا کام۔
 شکر کے جواز سے متعلق دوسری آیات سورہ القلم کی وہ آیات ہیں جن میں باغ و کھیت والوں کا ذکر ہے
 ان آیات کے اندر لَیْضاً مِنْهَا مُصَبِّحُیْنَ اور اِنْ اَعْدُوْا عَلٰی حَرْشِكُمْ اِنْ کُنْتُمْ صَادِقِیْنَ
 کے الفاظ اس پر دلالت کرتے ہیں کہ باغ اور کھیت کے مالک جملہ شرکارِ باغ و کھیت کے ساتھ کھیتی باڑی کا
 کام کرتے تھے۔

ایک اور آیت جو شکر کرت کے جواز میں پیش کی جاتی ہے سورہ ص کی یہ آیت ہے :-

ایک اور آیت جو ہم نے اس کی تفسیر میں بیان کی ہے۔
 اِنَّ كَثِيْرًا مِّنَ الْخُلَطَاءِ يَسْبَغُوْنَ
 بَعْضُهُمْ عَلٰی بَعْضٍ
 اس آیت میں کَثِيْرًا عَلٰی بَعْضٍ کے الفاظ یہ ظاہر کرتے ہیں کہ شرکاء میں سے ہر ایک ظلم و زیادتی کرتے ہیں۔
 کامرکب ہو سکتا ہے اور چونکہ یہ اسی صورت میں ہو سکتا ہے۔ جب ہر ایک کام و عمل کر رہا ہو۔ لہٰذا مذکورہ الفاظ سے معاملہ شرکاء میں ہر شرکاء کا عمل پایا جانا ظاہر ہوتا ہے۔

یہی چیز ان احادیث نبویہ سے ثابت ہوتی ہے جو معاملہ شرکت کے جواز میں پیش کی جاتی ہیں مثلاً اس حدیث کو لے لیں۔
عن ابی ہریرۃ ان النبی صلی اللہ علیہ وسلم قال ان اللہ یقول انا ثالث الشریکین ما لم یخن احدهما صاحبه فاذا اخافه خرجت من بینہما سنن ابی داؤد

چونکہ معاملے کے شرکاء میں سے ہر ایک دوسرے کی خیانت اسی صورت میں کر سکتا ہے جب ہر ایک عمل اور تصرف میں شریک ہو۔ لہذا اس سے معاملہ شرکت میں ہر شریک کا عمل بھی پایا جانا ثابت ہوتا ہے۔

بہر حال حقیقت ہے جس سے انکار نہیں ہو سکتا کہ معاملہ شرکت میں مال، وجاہت اور منہر کے ساتھ

یہ شریک کا تجارتی یا صنعتی عمل بھی ایک ضروری چیز ہے۔ اور دراصل یہی چیز شرکت کو مضاربیت سے الگ کر دیتی ہے جس میں صرف ایک فریق کا تجارتی عمل ہوتا ہے اور دوسرے کا صرف سرمایہ۔ اور میں سمجھتا ہوں اسی کی وجہ سے معاملہ شرکت بغیر کسی گڑبست کے اور بالاتفاق جائز ہے۔ اور اس کا جواز عقل و قیاس کے عین مطابق ہے۔

پھر جب یہ زیر بحث معاملہ نہ مضاربیت کا ہے اور نہ شرکت کا معاملہ تو ظاہر ہے کہ اس کے جواز کے لئے وہ دلائل مفید و کارآمد نہیں ہو سکتے جو قرآن و حدیث میں مضاربیت اور شرکت کے جواز سے تعلق رکھتے ہیں لہذا جو حضرات اس معاملے کو اسلامی کہتے ہیں۔ ان سے نہایت ادب کے ساتھ پوچھا جاسکتا ہے کہ ان کے پاس اس معاملہ کے جواز کے لئے قرآن و حدیث سے کیا دلائل ہیں۔ کیونکہ کسی معاملہ کو اسلامی یا غیر اسلامی یا شرعاً جائز و ناجائز کہنا اسی وقت صحیح ہو سکتا ہے جب اس کے لئے کتاب و سنت میں ثبوت موجود ہو اس لئے کہ احکام شریعت کا اصل منبع و سرچشمہ کتاب و سنت اور قرآن و حدیث ہے۔ جہاں تک فقہ کا تعلق ہے وہ بھی گو کتاب و سنت سے ماخوذ ہے لیکن اس میں اجتہادی مسائل کے بارے میں فقہائے کرام کے جو مختلف اقوال ہیں نہ تو سب کے سب صحیح ہیں اور نہ سب کے سب غلط۔ بلکہ ان میں بعض صحیح ہیں اور بعض غیر صحیح ہیں کیونکہ مجتہد کی اجتہادی رائے صواب بھی ہو سکتی ہے اور خطا بھی۔ لہذا کسی فقیہ کا ایسا قول جس کی اصل اور سند کتاب و سنت میں موجود نہ ہو اسلامی نہیں کہلا سکتا۔ بنا بریں ضروری ہے کہ زیر بحث معاملہ کے جواز کے لئے جو دلائل پیش فرمائے جائیں وہ اجمالی یا تفصیلی قرآن و حدیث سے ضرور تعلق رکھتے ہوں۔ کسی فقیہ کا قول پیش کیا جائے تو اس کے ساتھ قرآن و حدیث کی وہ نص ضرور نقل کی جائے جس سے اس فقیہ نے وہ قول نکالا اور مستنبط کیا ہے۔ تاکہ یہ اندازہ ہو سکے کہ قیاس و استنباط صحیح ہے یا صحیح نہیں۔ کیا یہ واقعہ نہیں کہ حنفی فقہا نے امام مالک، امام شافعی اور امام احمد کے کتنے اقوال کو یہ کہہ کر رد کر دیا ہے کہ وہ دلیل کے لحاظ سے کمزور ہیں اور جس استدلال پر وہ مبنی ہیں صحیح نہیں۔ اسی طرح خود حضرت امام ابو حنیفہؒ کے کتنے اقوال کو چھوڑا اور صاحبینؒ کے اقوال کو یہ کہہ کر اختیار کیا کہ دلائل کے لحاظ سے یہ زیادہ وزنی و قابل اعتماد ہیں۔ تو پھر بعد کے فقہاء میں ایسا کون ہے جس کی رائے اور بات کو بلا دلیل مان لیا جائے اور یہ نہ دیکھا جائے کہ وہ قرآن و حدیث کے مطابق ہے یا نہیں؟

غرضیکہ اگر معاملہ زیر بحث کے متعلق ہمارا یہ دعویٰ ہے کہ یہ شریعت اسلامی کی رو سے جائز اور اسلامی معاملہ ہے تو ہمیں اس کا ثبوت قرآن و حدیث سے ضرور بتانا ہو گا۔ یہ صحیح ہے کہ قرآن و حدیث میں ہر ہر جزوی مسئلہ کے متعلق الگ الگ جزوی تفصیلی احکام موجود نہیں۔ لیکن یہ نہیں ہو سکتا کہ ان کے اندر

ایسے اصول کلیہ اور مبادی عام بھی موجود نہ ہوں جن میں تمام جزوی مسائل کے لئے اجمالی ہدایت پائی جاسکے۔ یہاں ضروری ہے کہ قرآن و حدیث میں معاشی معاملات کے جواز و عدم جواز سے متعلق جو اصل کلی اور مبادی عام ہیں اس کی رو سے معاملہ زیر بحث کو جائز ثابت کیا جائے کیونکہ ایسے جزوی مسئلہ کے لئے جس کا قرآن و حدیث میں صراحتہ ذکر نہیں شرعی حکم معلوم کرنے کا صحیح طریقہ ہی ہو سکتا ہے کہ اصول و مبادی کی روشنی میں قیاس و اجتہاد کے ذریعے معلوم و متعین کیا جائے۔

یہاں یہ عرض کر دینا نہایت ضروری ہے کہ رپورٹ مذکورہ کے منفعہ، اپر زیر بحث معاملہ کے جواز میں بطور دلیل و حجت سورہ نسا کی جو آیت پیش کی گئی ہے اس سے نہ صرف یہ کہ اس معاملے کا جواز ثابت نہیں ہوتا بلکہ الٹا عدم جواز نکلتا ہے۔ وہ آیت یہ ہے۔

يَا أَيُّهَا الَّذِينَ آمَنُوا لَا تَأْكُلُوا
أَمْوَالَكُم بَيْنَكُم بِالْبَاطِلِ إِلَّا أَنْ تَكُونَ
تِجَارَةً عَنْ تَرَاضٍ مِنْكُمْ ۚ آیت ۲۹

اے ایمان والو! آپس میں ایک دوسرے کا مال ناحق طور پر
پرمت کھاؤ۔ لیکن تجارت ہو جو باہمی رضا مندی سے
ہو تو منہافقہ نہیں۔

اس ترجمے کے ساتھ رپورٹ میں جو تفسیری نوٹ لکھا ہے وہ یہ ہے:-
”یہ آیت واضح طور سے بتاتی ہے کہ کسی کا مال ناجائز طریقہ جیسے سود قمار یا دھوکا ہتھیانہ حرام ہے۔
اس کے برعکس باہمی رضا مندی اور منصفانہ معاملے کے ذریعے ایک دوسرے کے مال و دولت سے فائدہ حاصل
کرنا جائز ہے؟“

مطلب یہ کہ چونکہ نفع و نقصان میں شرکت کا معاملہ باہمی رضا مندی سے اور منصفانہ ہے لہذا اس آیت کی رو
سے جائز ہے۔

اس قرآنی آیت سے معاملہ مذکور کا جواز ثابت ہوتا ہے یا نہیں؟ اس کو سمجھنے کے لئے ضروری ہے کہ اس
آیت کی وہ تفسیر سامنے ہو جو کثیر التعداد مفسرین نے اپنی عربی اردو تفسیر میں لکھی ہے۔

مفسرین حضرات نے لکھا ہے کہ اس آیت کے پہلے حصہ میں مسلمانوں کو ایسے تمام طریقوں کے ذریعے ایک
دوسرے کا مال لینے سے روکا اور منع کیا گیا ہے جو باطل کی تعریف میں آتے ہیں خواہ وہ معاملات ہوں یا غیر
معاملات۔ اور دوسرے حصہ میں صرف ایسی تجارت کے ذریعے ایک دوسرے کا مال لینے کی اجازت دی گئی ہے
جو فریقین کی باہمی رضا مندی سے ہو۔

تجارت کے معنی بعض مفسرین کے نزدیک معاملہ بیع و شراء اور خرید و فروخت کے ہیں۔ اور بعض کے نزدیک
بیع و شراء اور محنت و مزدوری دونوں کے ہیں۔ گویا نفع کمانے کی غرض سے بیع و شراء اور خرید و فروخت کا کام

بہی تجارت ہے اور معاوضے کی خاطر محنت و مزدوری کا کام و عمل بھی تجارت ہے۔ تجارت کے اس دوسرے معنی و مطلب کو ترجیح دیتے اور اختیار کرتے ہوئے حضرت مفتی محمد شفیع صاحب رحمۃ اللہ علیہ معارف القرآن میں لکھتے ہیں۔

”مضمون آیت کا خلاصہ یہ ہوا کہ کسی کا مال ناحق کھانا حرام ہے لیکن رضا مندی کے ساتھ بیع و شرا یا ملازمت و مزدوری کا معاملہ ہو جائے تو اس طرح دوسرے کا مال حاصل کرنا اور اس میں مالکانہ تصرفات کرنا جائز ہے۔“

(صفحہ ۳۷۷، جلد ۲)

بہر حال تجارت کے معنی صرف خرید و فروخت کے معاملہ کے ہوں یا اس کے ساتھ ساتھ محنت و مزدوری کے معاملہ کے بھی ہوں۔ صاف ظاہر ہے کہ معاملہ زیر بحث تجارت کی تعریف میں نہیں آتا۔ کیونکہ شراکتی کھاتے والا فریق ذبیع و شہاء اور خرید و فروخت کا کام کرتا ہے اور نہ محنت و مزدوری کا کام۔ لہذا اس آیت سے اس کا جواز ثابت نہیں ہو سکتا۔ اور یہ آیت کسی طرح اس کے جواز کی دلیل نہیں بن سکتی۔ بلکہ تجزیہ کر کے غور سے دیکھا جائے تو اٹالیہ معاملہ ان معاملات کی فہرست میں نظر آتا ہے جو باطل کا مصداق ہیں اور جن سے آیت کے پہلے نسخہ میں منع کیا گیا ہے۔ وہ اس طرح کہ متعدد مفسرین نے باطل کی تفسیر بغیر حق۔ بدون مقابل اور بغیر عوض کی ہے۔ اور بعض نے حضرت عبداللہ بن عباسؓ اور حضرت حسن بصریؒ کے حوالے سے باطل کی یہ تعریف نقل کی ہے :-

”الباطل هو كل ما يؤخذ من الانسان باطل هو ما له جو کسی انسان سے بغیر عوض کے لئے جائے۔

بغیر عوض“

تفسیر المنار میں لکھا ہے :-

اما الباطل ما لم يكن في مقابلة شئ حقيقي پس باطل وہ مال ہے جو کسی حقیقی شے کے مقابل میں نہ ہو بلکہ اکل با باطل کے یہ معنی خود قرآن کی بعض دوسری آیات سے بھی مفہوم ہوتے ہیں جیسے سورہ بقرہ کی آیت ۴۴ جس میں رشوت لینے اور رشوت کے ذریعے دوسرے کا حق مارنے کو اکل با باطل سے تعبیر کیا گیا ہے اور ظاہر ہے کہ جو جس سے رشوت لیتا ہے یا جو رشوت کے ذریعے دوسرے کا حق مارتا ہے اس کی طرف سے رشوت دینے والے کے لئے کوئی حقیقی عوض و بدل نہیں ہوتا۔ اور نہ اس کے لئے کوئی عوض و بدل ہوتا ہے جس کا حق مارا گیا۔ اور جیسے سورہ توبہ کی آیت ۳۴ میں اس مال کے لینے اور کھانے کو اکل با باطل فرمایا گیا ہے۔ جو بعض اخبار و رہبان یعنی علماء و مشائخ مکروہ فریب کے ذریعہ عام لوگوں سے لیتے ہیں۔ ظاہر ہے کہ بعض مولوی اور پیر مکروہ فریب وغیرہ کے ذریعے عام لوگوں سے جو مال وغیرہ وصول کرتے ہیں اس کے عوض ان کی طرف سے عوام کے لئے کوئی حقیقی بدلہ اور عوض موجود نہیں ہوتا جو انہیں اس مال کا حقدار قرار دیتا ہو لہذا وہ دوسروں کا مال ناحق کھاتے ہیں۔

اسی طرح جو شخص سودہ، قمار، رشوت، چوری، غصب، خیانت اور دھوکہ دہی کے ذریعے دوسرے کا مال لیتا

اور کھانا ہے۔ چونکہ ان طریقوں میں بھی اس کی طرف سے دوسرے کے لئے اس کے مال کا کوئی حقیقی بدل اور عوض موجود نہیں ہوتا نہ مادی اشیا کی شکل میں اور نہ خدمت و محنت کی شکل میں جو اُسے اس لئے ہوئے مال کا حقدار ٹھہراتا ہو۔ لہذا یہ طریقے بھی باطل کی تعریف میں آتے ہیں۔ بہت سے مفسرین حضرات نے ان طریقوں کا باطل کی تفسیر اور توضیح میں ذکر کیا ہے لیکن یہ نہیں بتایا کہ یہ کیسے باطل کے تحت آتے ہیں اور ان کے باطل ہونے کی وجہ کیا ہے۔ اکل بالباطل اور باطل طریقوں کی جو تفسیر و تشریح پیش کی گئی ہے۔ اس کی روشنی میں معاملہ زیر بحث کا جائزہ لیا جاتے تو صاف نظر آتا ہے کہ یہ معاملہ بھی باطل معاملات میں داخل ہے۔ کیونکہ اس میں شرک لگتی کھاتہ دار۔۔۔ اس کے اصل سرمائے پر جو زائد مال طے کیا گیا ہے وہ بغیر کسی عوض و بدل کے ہے۔ کھاتہ دار کی طرف سے نہ اس کا بدل اور عوض کسی مادی شے کی شکل میں ہے اور نہ محنت و خدمت کی شکل میں۔ لہذا وہ جو کچھ بھی زائد لیتا ہے اپنا حق نہیں دوسرے کا حق لیتا ہے جس کا دوسرا نام اکل بالباطل ہے۔

یہاں اگر کسی کے ذہن میں یہ سوال پیدا ہو کہ اکل بالباطل اور باطل طریقوں کا جو مفہوم و مطلب بتایا گیا ہے اس کے مطابق معاملہ مضاربیت بھی جائز نہیں ہونا چاہئے۔ کیونکہ اس میں بصورت نفع، سرمائے والے فریق کو اپنے اصل سرمائے پر جو زائد ملتا ہے اس کے عوض اس کی طرف سے نہ کوئی مادی شے ہوتی ہے اور نہ محنت و خدمت۔ حالانکہ معاملہ مضاربیت کو بالاتفاق جائز مانا گیا ہے۔ تو اس کا جواب یہ کہ معاملہ مضاربیت کے جائز ہونے کی وجہ یہ ہے کہ اس میں سرمائے والا فریق یہ طے کرتا ہے کہ اگر تجارت میں نقصان ہوگا تو وہ نقصان پورے کا پورا وہ خود برداشت کرے گا۔ کام کرنے والا فریق اس میں بالکل شریک نہ ہوگا جب کہ عموماً نقصان و خسارہ کام کرنے والے کی ناتجربہ کاری، نا سمجھی اور غفلت و کوتاہی کی وجہ سے ہوا کرتا ہے تو اس کا مطلب یہ ہوا کہ سرمائے والا فریق کام کرنے والے فریق کے لئے ایک طرح کا مالی اٹھارہ کرتا ہے جو گو بالفعل نہ سہی لیکن بالقوہ ضرر ہوتا ہے۔ لہذا یہ اٹھارہ اس زائد مال کا بدل اور عوض بن جاتا ہے۔ جو نفع کی صورت میں سرمائے والے فریق کو بطور ایک نسبتی حصہ کے ملتا ہے۔ لیکن چونکہ یہ عوض اس طرح کا نہیں جس طرح کا بیع و شراء اور محنت و نوکری میں ہوتا ہے لہذا معاملہ مضاربیت کے جواز کی بھی وہ حیثیت نہیں جو معاملہ بیع و شراء اور معاملہ محنت و خدمت کے جواز کی ہے۔

علامہ اصول الفقہ نے جواز کے دو معنی لکھے ہیں۔ ایک جواز بمعنی عدم حرام جس سے کراہیت کی نفی نہیں ہوتی۔ اس معنی کے لحاظ سے کسی چیز کے جائز ہونے کا مطلب ہوتا ہے کہ وہ حرام نہیں لیکن مکروہ ہو سکتی ہے اور دوسرا جواز بمعنی وجوب و استحباب۔ اس معنی کے لحاظ سے کسی چیز کے جائز ہونے کا مطلب ہوتا ہے وہ واجب یا مستحب ہے۔ معاملہ مضاربیت کا جواز پہلی قسم کا ہے جس کا مطلب ہے کہ یہ معاملہ حرام نہیں جب کہ معاملہ بیع و شراء اور معاملہ محنت و مزدوری کا جواز دوسری قسم کا ہے جس کا مطلب ہے کہ یہ معاملے مستحب و

و مندوب ہیں۔ کیونکہ ان میں انسان کو رحمت و تکلیف اٹھانی پڑتی اور وہ اپنی محنت کا پھل کھاتا ہے جس کو احادیث میں انسان کی بہترین اور پاکیزہ ترین کمائی بتایا گیا اور جس پر اجر و ثواب کا وعدہ ہے۔

زیر بحث معاملے کو مضاربیت پر اس لئے بھی قیاس نہیں کیا جاسکتا کہ اس میں سرمائے والے فریق کی طرف سے کام کرنے والے فریق کے لئے وہ ایثار موجود نہیں جو معاملہ مضاربیت میں ہے۔ کیونکہ اس میں نقصان کی صورت میں کام کرنے والے کو بھی نقصان میں شریک ٹھہرایا گیا ہے۔

اسی طرح یہ زیر بحث معاملہ، عا دلانہ اور منصفانہ معاملہ بھی نہیں اس لئے کہ اس میں اگرچہ دونوں فریق نفع و نقصان میں برابر کے شریک ٹھہرائے گئے ہیں۔ لیکن ایک فریق کی دماغی جسمانی محنت و مشقت موجود ہے اور دوسرے کی کوئی محنت و مشقت موجود نہیں۔ ایک محنت و مشقت کر کے نفع کے ایک حصہ کا حقدار بنتا ہے اور دوسرا بچہ کسی محنت و مشقت کے نفع کے ایک حصہ کا حقدار ٹھہرتا ہے۔ ظاہر ہے کہ یہ انصاف نہیں کھلی ہوئی نا انصافی ہے۔ انصاف فریقین معاملہ کے درمیان مساوات و برابری چاہتا ہے جو اس معاملے میں موجود نہیں۔ سطور بالا میں آیت مذکور کی تفسیر و تشریح سے متعلق جو کچھ عرض کیا گیا ہے اس سے یہ اچھی طرح واضح ہو جاتا ہے کہ دھرم یہ کہ اس قرآنی آیت سے معاملہ زیر بحث کا کوئی جواز ثابت نہیں ہوتا۔ بلکہ اس کے برعکس اس کا عدم جواز ثابت ہوتا ہے۔ ممکن ہے جن حضرات نے یہ معاملہ تجویز فرمایا ہے ان کے پاس اس آیت کے علاوہ قرآن و حدیث سے کچھ اور دلائل بھی ہوں جو اس رپورٹ میں نہ لکھے گئے ہوں اسیسا ہے تو وہ بھی سامنے آنے چاہئیں تاکہ حقیقت حال کا صحیح اندازہ ہو سکے۔

دوسری بات جو مجھے اس مضمون میں عرض کرنی ہے وہ رہا اور سود کے اس تصور سے متعلق ہے جس کو اس رپورٹ میں ملحوظ رکھا گیا اور جس کے مطابق سودی اور غیر سودی کا فیصلہ کیا گیا ہے۔ رپورٹ کے مطالعہ سے مجھے ایسا محسوس ہوا ہے کہ اسے لکھنے اور مرتب کرنے والے ماہرین اقتصادیات نے نہ رہا و سود کی حقیقت کو اچھی طرح سمجھنے کی کوشش فرمائی ہے اور نہ اس کے حرام ہونے کی اصل وجہ کو پوری توجہ کے ساتھ جاننے کی زحمت فرمائی ہے بلکہ اس بارے میں سطحی اور سرسری معلومات پر اعتماد و بھروسہ کیا ہے جو حقیقت میں صحیح نہیں۔ مثلاً بعض لوگ یہ سمجھتے ہیں کہ رہا و سود صرف اس زیادتی کا نام ہے جو قرض کی اصل رقم پر فیصد کے لحاظ سے متعین ہو۔ مثلاً پانچ فیصد۔ دس فیصد۔ پندرہ فیصد وغیرہ۔ اگر اس طرح متعین نہ ہو تو وہ رہا و سود نہیں اور نہ شرعاً حرام ہے حالانکہ یہ درست نہیں کیونکہ احادیث نبویہ اور آثار صحابہ کی رو سے ہر وہ زیادتی رہا اور حرام ہے جو شروع میں قرض کی اصل رقم پر طے کی گئی ہو۔ خواہ وہ متعین ہو یا غیر متعین۔ کم ہو یا زیادہ۔ نقد کی شکل میں ہو یا اجناس و اشیاء کی شکل میں۔ چنانچہ اگر ایک شخص دوسرے کو قرض یہ کہہ کر دیتا ہے کہ تمہیں یہ رقم ایک سال کے بعد کچھ اضافے کے

ساتھ واپس کرنی ہوگی۔ تو یہ معاملہ قطعی طور پر ربا و سود کا ہے۔ حالاں کہ اس میں اضافے اور زیادتی کا تعین نہیں۔
 مذکورہ غلط فہمی اس سے پیدا ہوئی کہ بعض سطح میں حضرات نے یہ سمجھا کہ مضاربیت میں بصورت نفع،
 سرمائے والے کے لئے اصل سے زائد لینا اس لئے حلال و جائز ہے کہ اس میں زائد کا فیصد کے لحاظ سے تعین نہیں
 ہوتا اور پھر اس سے نتیجہ نکالا کہ معاملہ ربا و سود میں اصل پر زائد لینا اس لئے حرام ہے کہ اس کا فیصد کے لحاظ
 سے یا مطلقاً تعین ہوتا ہے۔ گویا انہوں نے یہ سمجھا کہ زیادتی کے حلال و حرام ہونے کا دار و مدار اس کے تعین و
 عدم تعین پر ہے۔ حالاں کہ یہ صحیح نہیں کیونکہ نہ مضاربیت کے جواز کی وجہ یہ ہے کہ اس میں اصل پر زائد کا فیصد
 کے لحاظ سے تعین نہیں ہوتا۔ اور نہ ربا کے حرام ہونے کی وجہ یہ ہے کہ اس میں اصل پر زائد کا فیصد کے لحاظ
 سے تعین ہوتا ہے۔ بلکہ ان کے حلال اور حرام ہونے کی دوسری وجہ یہ ہیں جن میں سے بعض کا پیچھے ذکر ہوا ہے۔
 حقیقت ربا و سود کے متعلق ایک اور غلط فہمی جس میں بہت سے لوگ مبتلا ہیں یہ کہ جو مال دوسرے کو
 لفظ قرض کے ساتھ دیا جائے اس پر اضافہ اور زیادتی تو سود ہے اور جو لفظ قرض کے ساتھ نہ دیا جائے اس
 پر اضافہ اور زیادتی سود نہیں لہذا اس کا لینا جائز ہے۔

اور یہ سمجھنا اس وجہ سے غلط ہے کہ ربا و سود کا تعلق لفظ قرض سے نہیں بلکہ حقیقت قرض اور معاملہ قرض
 سے ہے۔ اور معاملہ قرض وہ معاملہ ہے جس میں ایک شخص اپنا مال اپنی ملکیت سے نکال کر دوسرے کی ملکیت
 میں دیتا اور یہ طے کرتا ہے کہ مقررہ میعاد کے بعد دوسرا شخص ویسا ہی مال پورے کا پورا اس کو واپس کرے
 گا۔ اب اگر اس کے ساتھ کسی اضافے کی شرط نہ ہو تو وہ قرض حرام ہے۔ اور اضافے کی شرط ہو تو وہ ربا اور
 سودی قرض ہے۔ بالفاظ دیگر حقیقت قرض یا ایک شخص کا دوسرے ضرورت مند کو اپنا مال ایک خاص وقت
 تک کے لئے اس طور پر دینا کہ اب وہ مال دوسرے کی ملکیت میں ہے اور وہ اس میں جو چاہے مالکانہ تصرف کر
 سکتا ہے۔ اور جس طرح چاہے اس سے فائدہ اٹھا سکتا ہے البتہ وقت مقرر کے بعد اسے ویسا ہی مال ضرور واپس
 کرنا پڑے گا۔ شریعت میں قرض سے متعلق جو احکام ہیں ان کا تعلق اسی حقیقت قرض سے ہے لفظ قرض سے
 نہیں۔ ربا و سود کا تعلق بھی اسی حقیقت قرض سے ہے مثلاً جو شخص جو اپنا مال دوسرے کو برتنے کے لئے
 اس تحفظ اور ضمانت کے ساتھ دیتا ہے کہ عند الطلب یا وقت مقرر پر وہ مال اسے پورے کا پورا مع اضافہ
 کے ادا کیا جائے گا۔ تو اس معاملے کا نام خواہ کچھ ہی رکھا جائے لیکن حقیقت کے لحاظ سے ربا کا معاملہ ہے نام
 کے بدلنے سے شے کی حقیقت کبھی نہیں بدلتی۔ اور نہ اچھے برے اثرات میں کچھ کمی بیشی واقع ہوتی ہے
 جو اس شے کے ساتھ مخصوص و مختص ہیں۔ مثلاً معاملہ ربا و سود کو اس کے جن برے اثرات و نتائج کی وجہ
 سے حرام و ممنوع ہے خواہ آپ اس کا نام کچھ بھی رکھیں اسے نفع و فائدہ کہیں یا ہدیہ یا انعام۔ نہر کو تریاق

اور تریاق کو نہ ہر کہنے سے نہ اس کی حقیقت بدلتی ہے اور نہ اس کی خاصیت۔
لیکن بڑے افسوس کے ساتھ کہنا پڑتا ہے کہ بلا سود بنکاری کی رپورٹ میں حقائق کو الفاظ سے اور
مقاصد کو وسائل سے بدلنے اور حیلوں کے ذریعے حرام کو حلال بنانے کی بھرپور کوشش کی گئی ہے۔ اللہ
ہمارے حال پر رحم فرمائے۔

تیسری بڑی غلط فہمی ممانعت سود کی توجہ کے بارے میں ہے۔ جس میں بہت سے لوگ مبتلا ہیں اور
جو اس رپورٹ میں بھی جلوہ گر نظر آتی ہے۔ اس بارے میں رپورٹ کے ص ۱۱۶ اور سترہ پر جو تحریر فرمایا
گیلے وہ بلفظہ اور حرف بحرف درج ذیل ہے:-

"صرنی ضروریات کے قرضوں پر ممانعت کی عقلی توجہ بالکل واضح ہے۔ ایسے قرضے زیادہ تر پریشیاں
حال لوگ لیتے ہیں۔ تاکہ ان کی ایسی فوری اور شدید ضروریات پوری ہو سکیں جن کے لئے ان کے پاس
ذاتی وسائل موجود نہیں۔ انسانیت اور اخلاق کا تقاضا یہ ہے کہ ایسے لوگوں سے سود لے کر انہیں مزید زیر
بار نہ کیا جائے۔ البتہ جہان تک پیداواری ضروریات کے قرضوں پر سود لینے کا معاملہ ہے تو اسلام نے اس
کی ممانعت اپنے معاشرتی فلسفے کے پیش نظر کی ہے جس کا بنیادی اصول معاشرے میں عدل و انصاف
قائم کرنا ہے؟"

اس عبارت میں سود کی دو قسمیں کر کے ہر قسم کی ممانعت کی الگ الگ توجہ بیان فرمائی گئی ہے۔ نجی ضروریات
کے قرضوں پر ممانعت سود کی وجہ یہ بتائی گئی ہے کہ اس قسم کا سود اخلاقی تقاضوں کے مطابق نہیں۔ لہذا اس
سے منع کیا گیا ہے۔ گویا اس قسم کے سود کی ممانعت قانونی نہیں اخلاقی ہے۔ اور اس کا لینا حرام نہیں مکروہ
ہے یعنی اس کا نہ لینا لینے سے اچھا ہے۔

بلاشبہ یہ توجہ قرآن مجید کی رو سے غلط و باطل ہے۔ اس لئے کہ قرآن مجید نے ربا کی ہر قسم کو خواہ
وہ نجی اور صر فی ضروریات کے قرضوں سے تعلق رکھتی ہو یا تجارتی مقاصد کے قرضوں سے متعلق ہو لفظ ظلم
سے تعبیر فرمایا ہے۔ جو عدل کی ضد اور حق تلفی کے مرادف ہے۔ اور چونکہ ظلم و حق تلفی حرام اور اس کی ممانعت
قانونی ہے لہذا قرآن حکیم کے مطابق ہر قسم کی ربا کی ممانعت قانونی ہے۔ یہی وجہ ہے کہ اس کا ارتکاب کرنے
والوں کو اللہ اور اس کے رسول کے ساتھ جنگ کرنے والے بتایا گیا اور ان کے لئے شدید عذاب کی وعید
ہے جو کسی غیر اخلاقی مکروہ قسم کے جرم پر نہیں ہو سکتی۔

عبارت مذکور میں پیداواری ضروریات کے قرضوں پر سود کی ممانعت کی وجہ یہ لکھی گئی ہے کہ چونکہ اس
قسم کا سود اسلام کے معاشرتی فلسفے جس کا بنیادی اصول معاشرے میں عدل و انصاف کا قیام ہے، کے

کے خلاف ہے لہذا اس سے منع فرمایا گیا ہے یہ توجہ یہ اجمالی طور پر تو صحیح ہے لیکن اس کے متصل بعد اس کی جو توضیح و تفصیل لکھی گئی ہے اس کے لحاظ سے غلط ہے۔ "گویا کلمہ حق اُرید بہا الباطل" کا مصداق ہے۔ اس توضیح و تفصیل میں لکھتے ہیں :-

"پھر اس کے برعکس ایک اور صورت حال بھی ہے اور وہ یہ کہ اگر صاحب زر کا نفع میں سود کے بطور ایک حصہ پہلے مقرر کر دیا جائے لیکن نفع بے حد و حساب ہو تو ایسی صورت میں نفع کا بیشتر حصہ کاروباری فریق لے جائے گا۔ اور صاحب زر کو سود کی شکل میں پہلے سے متعین محدود نفع پر قانع ہونا پڑے گا۔"

چونکہ یہاں بات اس سود کے متعلق ہو رہی ہے جو پیداوار اور تجارتی مقاصد کے قرضوں پر پیدا ہوتا ہے۔ لہذا اس عبارت کا مطلب یہ ہوا کہ قرض مال کے ساتھ تجارت میں مقروض کو جو نفع حاصل ہوتا ہے اس نفع میں مقروض یعنی قرض دینے والے کا بھی لازمی حصہ ہوتا ہے جو اس کو پورا اور ضرور ملنا چاہیے ورنہ عدل نہ ہوگا۔ جو اسلام کے معاشرتی فلسفے کا بنیادی اصول ہے۔ حالانکہ یہ مطلب قطعی طور پر غلط اور باطل ہے۔ کیونکہ یہ فقہ کا مسلمہ قاعدہ ہے کہ قرض کا مال، مقروض کی ملکیت سے نکل کر مقروض کی ملکیت میں چلا جاتا ہے۔ اور اس مال کی حیثیت گویا اس کے ذاتی مال کی سی ہو جاتی ہے۔ لہذا اس مال کے ساتھ محنت کر کے کمائے ہوئے نفع کی حیثیت بالکل ویسی ہوتی ہے جو اس کے دوسرے مال کے ساتھ کمائے ہوئے نفع کی حیثیت۔ یعنی وہ تمام کا تمام نفع اس کا حق ہوتا ہے دوسرا کوئی اس کے کسی حصے کا حقدار نہیں ہوتا خواہ وہ قرض خواہ ہو یا غیر قرض خواہ۔ جب حقیقت یہ ہے۔ تو پھر قرض خواہ کم لے یا زیادہ۔ اپنا حق نہیں دوسرے کا حق لیتا ہے جو عدل کے منافی اور ظلم ہے۔ قرآن مجید سے اس کا ثبوت یہ کہ اس نے برباد اور سود سے توبہ کرنے اور اس سے باز آنے والوں سے کہا ہے کہ تم صرف اپنا اصل مال لے سکتے ہو اس پر زائد کچھ نہیں لے سکتے اگر زائد کچھ بھی لو گے تو تمہارا یہ لینا ظلم ہوگا۔ سورہ بقرہ کی آیت ہے :-

وَاِنْ تُبْتِغُوا فَلَکُمْ رُؤُوسُ اَمْوَالِکُمْ لَا تَظْلِمُوْنَ وَلَا تُظْلَمُوْنَ۔ اگر تم سود سے تائب ہو جاؤ تو پھر تمہارے لئے تمہارے اصل اموال ہیں۔ ان سے زائد لے کر تم دوسروں پر ظلم کرو اور نہ دوسرے تمہارے اصل میں کمی کر کے تم پر ظلم کریں۔

اس قرآنی آیت سے صاف ثابت ہوتا ہے کہ قرض خواہ صرف قرض کی اصل رقم لینے کا حقدار ہوتا ہے اس پر زائد کچھ بھی لینے کا حقدار نہیں ہوتا۔ خواہ اس رقم کے ساتھ کام کر کے قرضدار نے کتنا ہی زیادہ نفع کیوں نہ کمایا ہو۔ لہذا اس سے اس بات کی نفی اور تردید ہو جاتی ہے جو عبارت مذکور میں لکھی گئی ہے یعنی یہ کہ قرض کی رقم

کے ساتھ قرضدار کام کر کے جو نفع کماتا ہے اس میں قرضخواہ کا بھی حق اور حصہ ہوتا ہے۔
 علاوہ ازیں اگر یہ بات اس اصولی تصور کی بنیاد پر کہی گئی ہے کہ محنت کی طرح سرمایہ بھی دولت کو پیدا کرتا
 ہے۔ لہذا جس کاروبار میں ایک کی محنت اور دوسرے کا سرمایہ ہو اس کا منافع دونوں کے درمیان تقسیم
 ہونا چاہیے۔ محنت سے پیدا شدہ حصہ محنت کش کو اور سرمائے سے پیدا شدہ حصہ ملنے والے کو ملنا چاہیے
 تو چونکہ یہ اصولی تصور کئی وجوہ سے غلط و باطل ہے

اس اصولی تصور کے غلط اور باطل ہونے کی پہلی وجہ یہ ہے کہ یہ واقعہ نفس الامر کے خلاف ہے کیونکہ واقعہ
 میں کوئی سرمایہ خواہ کسی شکل میں بھی ہوا اپنے وجود کو جوں کا توں پوری طرح قائم و برقرار رکھتے ہوئے کسی نئی چیز کے
 وجود کا باعث نہیں بنتا نہ بیکار پڑے رہنے کی شکل میں اور نہ کاروبار کے اندر استعمال ہونے کی شکل میں۔
 کاروبار کی جن صورتوں میں سرمائے کے ذریعے پیداوار میں اضافہ ہوتا ہے ان صورتوں میں سرمایہ اپنی حالت پر
 جوں کا توں پوری طرح برقرار نہیں رہتا۔ بلکہ جبروی یا کلی طور پر تحلیل ہو کر اس پیداوار میں مل جاتا ہے جو نئی
 محنت سے وجود میں آتی ہے۔ گویا سرمائے کے ذریعے پیداوار میں جو اضافہ ہوتا ہے وہ سرمائے کے پیدا کرنے
 سے نہیں بلکہ سرمائے کے ایک حصہ کے اس میں منتقل ہو جانے سے ہوتا ہے سطح بین لوگوں کو اس سے دھوکا لگتا
 اور وہ اس فہمی میں مبتلا ہو جاتے ہیں کہ سرمائے نے اس کو پیدا کیا اور سرمایہ دولت کو پیدا کرتا ہے۔ پیدا کرنا
 دراصل اس کا وصف ہے۔ جو زندگی اور جس و حرکت رکھتا ہو اور سرمایہ اس وصف سے عاری ہوتا ہے لہذا
 اس کی طرف کسی چیز کو پیدا کرنے کی نسبت صحیح نہیں ہوتی۔

دوسری وجہ اس اصولی تصور کے باطل ہونے کی یہ ہے کہ اس پر عمل کرنے سے قومی دولت چند ہاتھوں میں
 سمٹتی اور اس کی گردش کا دائرہ چند سرمایہ داروں تک محدود ہو کر رہ جاتا ہے۔ اور قومی معیشت کی گاڑی
 ان کی مرضی کے مطابق چلتی ہے کیونکہ وسائل دولت پران کا قبضہ و تسلط ہو جاتا ہے جس کا اسلام مخالف
 ہے۔ قرآن مجید میں ارشاد رب العزت ہے۔

كَيْلَا يَكُونُ دَوْلَةً بَيْنَ الْأَغْنِيَاءِ قَسَمُكَ ۖ نَاكِهِ مَالُكَ ۚ كَيْلَا يَكُونُ دَوْلَةً بَيْنَ الْأَغْنِيَاءِ قَسَمُكَ ۖ نَاكِهِ مَالُكَ ۚ
 محدود ہو کر نہ رہ جائے۔

یہ اس لئے کہ اس سے معاشرے میں غیر فطری قسم کا معاشی عدم توازن پیدا ہوتا ہے اور پھر اس سے گونا گوں معاشرتی
 اور سماجی بدائیاں جنم لیتی اور معاشرے کو تباہ و برباد کر کے رکھ دیتی ہیں۔ اسلام چونکہ یہ چاہتا ہے کہ معاشرے
 کے ہر ہر پہلو میں مکمل اعتدال و توازن پیدا ہو جو پائیدار اطمینان کی بنیاد ہے لہذا اس کے نزدیک ہر وہ نظریہ اور
 اصول باطل قرار پاتا ہے جس سے معاشرے کا توازن بگڑتا اور بدامنی و بے چینی وجود میں آتی ہو۔ اور چونکہ زیر بحث

تصور بھی ایسا ہی تصور ہے لہذا باطل و مردود قرار پاتا ہے۔

تیسری وجہ یہ کہ اس کے باطل ہونے کی یہ کہ اس سے معاشی حق و عدل کے مختلف و متضاد پیمانے وجود میں آتے اور مردود اور سرمایہ دار کے درمیان کبھی ختم نہ ہو سکے والے نزاع و جدال کا دروازہ کھلتا ہے وہ اس طرح کہ اس اصولی تصور کو ملنے والے آج تک یہ متعین نہیں کر سکے اور یقیناً وہ آئندہ بھی کبھی نہیں کر سکیں گے کہ دوست کے پیدا کرنے میں محنت کا کتنا عمل دخل ہوتا ہے اور سرمائے کا کتنا عمل دخل۔ بنا برآں آج تک یہ مسئلہ اندھیرے میں ہے کہ محنت اور سرمائے کے اشتراک سے جو دولت پیدا ہوتی ہے اس میں فیصد کے لحاظ سے محنت کش کا کتنا حق ہوتا ہے اور سرمایہ دار کا کتنا حق، بلکہ ان لوگوں نے اس کے تعین کا معاملہ فریقین کی مرضی پر چھوڑ دیا ہے کہ وہ جو بھی آپس میں طے کر لیں وہی ہر ایک کا حق ہے لیکن عملاً اس کا تعین سرمایہ دار کی مرضی سے ہوتا ہے وہ جو طے کرتا ہے محنت کش کو اپنی مجبوری کی بنا پر بھی ماننا پڑتا ہے۔ اور اس میں سرمایہ دار کی ہمیشہ یہ کوشش ہوتی ہے کہ خود زیادہ سے زیادہ لے اور محنت کش کو صرف اتنا دے کہ اس کی قوت کا بحال رہے اور کام میں کوئی رکاوٹ پیدا نہ ہو۔ محنت کش سرمایہ دار کے طے کردہ کو مان تو لیتا ہے لیکن اسے برابر یہ احساس رہتا ہے کہ اس کی حق تلفی ہو رہی ہے چنانچہ جب بھی اسے موقع ملتا ہے اجرت میں اضافے کا مطالبہ کر دیتا ہے۔ اگر سرمایہ دار خوشی سے اضافہ نہیں کرتا تو وہ پڑتال اور توڑ پھوڑ پر اتر آتا ہے۔ اب سرمایہ دار اسی میں اپنا فائدہ دیکھتا ہے کہ کچھ اضافہ کر دے۔ چنانچہ کر دیتا ہے۔ پھر کچھ عرصہ کے بعد محنت کش کی طرف سے اجرت بڑھانے کا تقاضا شروع ہو جاتا ہے جب سسٹم ایک وغیرہ کی نوبت آتی ہے تو سرمایہ دار اپنے مفاد کو بچانے کے لئے کچھ مزید بڑھا دیتا ہے۔ لیکن یہ سلسلہ ختم نہیں ہوتا اور سرمایہ دار اور محنت کش کے درمیان کش مکش ہمیشہ جاری رہتی ہے اور دوسری طرف حق اور عدل و ظلم کے پیمانے برابر بدلتے رہتے ہیں ایک وقت میں معاملے کی جو صورت عدل و انصاف کے مطابق قرار پاتی ہے دو سرے وقت وہی صورت ظلم و نا انصافی کا مصداق ٹھہرتی اور پھر ایک دوسری شکل تجویز کی جاتی اور یہ سمجھا جاتا ہے کہ یہ حق و عدل کے عین مطابق ہے۔ لیکن آگے چل کر پھر یہ دوسری شکل بھی ظالمانہ قرار پاتی اور ایک تیسری عادلانہ شکل تجویز کی جاتی ہے مثلاً اگر عدل و انصاف یہ تھا کہ منافع میں سے دو تہائی سرمایہ دار کو اور ایک تہائی محنت کش کو ملے۔ اس کے برعکس ظلم تھا تو آج یہ عدل قرار پاتا ہے کہ سرمایہ دار کو ایک تہائی اور محنت کش دو تہائی ملے۔ اور پھر یہی شکل اب مصداق ظلم بن جاتی ہے۔ گویا عدل اور ظلم کے معیار و پیمانے حالات کے تحت بدلتے اور نئی نئی شکلیں اختیار کرتے ہیں حالانکہ اس کے برعکس ہونا یہ چاہئے تھا کہ حالات، عدل کے ایک متعین اور محکم معیار کے تحت بدلتے بہر کیفیت اس صورت حال کا بغور جائزہ لیا اور اس کے اصل سبب کا کھوج لگایا جائے تو نظر آتا ہے کہ اس کا اصل سبب

وہ معمول اصولی تصور ہے جو یہ تو کہتا ہے کہ محنت کی طرح سرمایہ بھی مال و دولت کو پیدا کرتا ہے لیکن یہ نہیں بتاتا کہ ان میں سے کون کتنی دولت پیدا کرتا اور کس کا کتنا اس میں حق اور حصہ ہے اور وہ یہ اس لئے نہیں بتا سکتا کہ جو بات بنیاد سے ہی غلط و باطل ہو اس کے درمیان صحت اور حق کے تعین کا سوال ہی پیدا نہیں ہوتا۔

غرضیکہ کئی وجوہ ہیں جن کی بنا پر مذکورہ اصولی تصور اسلام کی نظر میں غلط اور باطل قرار پاتا ہے بلکہ دیکھا جائے تو دراصل یہی وہ اصولی تصور ہے جو اسلام کے معاشی نظام کو بنیادی طور پر سرمایہ دارانہ معاشی نظام سے الگ کر دیتا ہے جس طرح کہ ذرائع پیداوار کی شخصی و انفرادی ملکیت کا تصور، اسلامی معاشی نظام کو نظام اشتراکیت سے جدا کر دیتا ہے۔ اور وہ بنیادی طور پر دو مختلف معاشی نظام بن جاتے ہیں۔ جاننے والے جانتے ہیں کہ نظام سرمایہ داری یعنی کپیٹلیزم کی اساس ہی اس اصول پر قائم ہے کہ محنت اور سرمایہ دونوں مال و دولت کو پیدا کرتے ہیں۔ بلکہ دیکھا جائے تو اس اصولی تصور کی وجہ سے اس نظام کو نظام سرمایہ داری کہا جاتا ہے۔ یعنی سرمائے کو عامل پیداوار ماننے کی وجہ سے ورنہ نفس سرمایہ کو تو اشتراکیت بھی مانتی ہے۔ نظام سرمایہ داری میں معاشی حق و عدل اور معاشی ظلم و نا انصافی کے جو اصول و ضوابط اور محنت و سرمائے کے متعلق جو قوانین و قواعد ہیں وہ سب اسی اصولی تصور پر مبنی ہیں کہ محنت کی طرح سرمایہ بھی دولت کو پیدا کرتا ہے۔ چنانچہ اسی اصولی تصور کی بنا پر نظام سرمایہ داری میں نفس سود کوئی بری چیز نہیں۔ بڑی اگر کچھ ہے تو اس کی شرح کی کمی و بیشی میں ہے۔ یہی وجہ ہے کہ نظام سرمایہ داری کے ماننے والے کبھی یہ بحث نہیں کرتے کہ سود جائز ہے یا ناجائز بلکہ وہ صرف اس سے بحث کرتے ہیں کہ کن حالات میں اس کی کتنی فیصد شرح ہونی چاہئے اور کتنی نہیں ہونی چاہئے۔ نظام سرمایہ داری کے متعلق یہ بتانے کی ضرورت نہیں کہ وہ اپنے گونا گوں برے اثرات اور تباہ کن نتائج کی وجہ سے دنیا میں کتنا دردناک ہے خود اس کے ماننے والے اس سے متغیر و بیزار ہو کر اسے خیر باد کہہ رہے اور اس سے چھٹکارا حاصل کرنے کی فکر میں ہیں کیونکہ یہ حقیقت روز و روشن کی طرح سامنے آچکی ہے کہ اس نظام سے معاشرے میں غیر فطری اور بھیاں گ قسم کا معاشی عدم توازن اور نشیب و فراز پیدا ہوتا اور اس سے طرح طرح کی اخلاقی، معاشرتی، معاشی سیاسی اور ثقافتی برائیاں وجود میں آتی ہیں جو معاشرے کو بد امنی و بے چینی کا گہوارہ بنا کر رکھ دیتی ہیں۔ مغرب کے سرمایہ دار معاشرے کے اس نظام کی برائیوں کو کم کرنے اور ان پر قابو پانے کے لئے مختلف تدابیر اور اصلاحات کا سہارا لے رہے ہیں۔ بڑے بڑے رفاہی ادارے ہیں جو رفاہ عام کے لئے کام کر رہے ہیں سرمایہ داروں سے ان کی کمائی کا بڑا حصہ بطور ٹیکس لیا جاتا ہے اور حکومت کے خزانہ میں جمع ہوتا اور

مختلف اجتماعی مصارف میں خرچ کیا جاتا ہے لیکن اس کے باوجود یہ معاشرے رو بہ انحطاط اور مائل بہ زوال ہیں کسی کو چین و سکون نصیب نہیں اور اس کی وجہ اس کے اندر معاشی ظلم و استحصا کا پایا جاتا ہے۔ سطوہ بالا میں جو بحث کی گئی اس سے یہ سوال پیدا ہو سکتا ہے کہ جب کوئی سرمایہ مال و دولت کو پیدا نہیں کرتا تو پھر اسلام میں مضاربیت اور مزارعت کا جواز کیوں ہے؟ تو اس کا جواب یہ ہے کہ جیسا کہ پیچھے عرض کیا گیا کہ مضاربیت کا جواز بمعنی عدم حرام، اس وجہ سے ہے کہ اس میں سرمائے والے کا سرمایہ کام کرنے والے فریق کے پاس بطور قرض نہیں بلکہ بطور امانت ہوتا ہے اور کاروبار میں نقصان ہونے کی صورت میں پورا نقصان سرمائے والا فریق برداشت کرتا ہے۔ نیز بعض صورتوں میں کام کرنے والا فریق مضاربیت کے مال کو اپنی ذاتی ضروریات پر بھی خرچ کر سکتا ہے جو نفع کی صورت میں کام کرنے والے کے نفع سے منہا نہیں ہوتا۔ مطلب یہ کہ مضاربیت کا جواز اس وجہ سے ہرگز نہیں کہ اسلام سرمائے کو پیدائش دولت کا عامل تسلیم کرتا ہے۔

جہاں تک مزارعت کا تعلق ہے وہ ایک متنوع فیہ اور نہایت اختلافی معاملہ ہے۔ لیکن یہاں مختصر طور پر عرض کر دینا کافی ہے کہ ائمہ اربعہ میں سے امام ابو حنیفہؒ، امام مالکؒ اور امام شافعیؒ کے نزدیک مستقلاً مزارعت کی ہر شکل باطل اور فاسد ہے۔ قاضی ابویوسفؒ کی کتاب الخراج اور الرد علی سیر المذاہبی میں امام حنیفہؒ کا یہ قول صریحاً مذکور ہے جو حضرت امام کی وفات کے تھوڑے عرصے بعد لکھی گئیں جب کہ خود قاضی ابویوسف مزارعت کے جواز کے قائل ہیں۔

امام مالکؒ کا قول مؤطا اور مدونہ میں اور امام شافعیؒ کا قول کتاب الام میں صریحاً مذکور ہے۔ امام احمد بن حنبلؒ کے متعلق متعدد کتابوں میں لکھا ہے کہ ان کے نزدیک مزارعت کی صرف ایک شکل جائز ہے جس میں بیج بھی مالک زمین کی طرف سے ہو اور باقی شکلیں ناجائز ہیں۔ اس سے بخوبی اندازہ لگایا جاسکتا ہے کہ مزارعت کی حیثیت اسلام میں کیا ہے۔ پھر جب یہ معاملہ سرمے سے جائز ہی نہیں تو اس سے کسی دوسری بات کے جواز کی گنجائش ہی ختم ہو جاتی ہے۔

رپورٹ مذکور کے مطالعے سے صاف واضح ہوتا ہے کہ اس کے مرتبین کے ذہن میں یہ بات بیٹھی ہوئی ہے کہ اسلام بھی سرمائے کو پیدائش دولت کا عامل تسلیم کرتا ہے۔ لہذا سرمائے والے کو کاروبار کے منافع سے ضرور حصہ ملنا چاہئے۔ اس کا کام کرنا ضروری نہیں۔

بہر حال اس میں کچھ شک نہیں کہ اسلام معاشرے میں کامل عدل و انصاف کا قیام چاہتا ہے لہذا اس کے نزدیک معاشی معاملات اور کاروبار کی وہ تمام شکلیں جائز ہیں جو عدل کے مطابق ہوں اور وہ سب شکلیں ناجائز ہیں جو

عدل کے منافی اور ظلم پر مبنی ہوں۔ لیکن یہ فیصلہ کہ کونسی شکایں عدل کے مطابق اور کونسی اس کے خلاف ہیں صرف اس وقت ہو سکتا ہے جب یہ متعین ہو کہ اسلام میں معاشی حق و عدل اور معاشی ظلم و حق تلفی کا تصور کیا ہے جو اشتراکیت اور سرمایہ داری کے تصور کے عدل و ظلم سے مختلف بھی ہے اور بہتر بھی۔ لہذا موجودہ معاشی ڈھانچے میں اسلام کے نام پر کوئی رد و بدل اور تغیر و تبدل کرنے سے پہلے ضروری ہے کہ پوری توجہ و تحقیق کے ساتھ یہ متعین کیا جائے کہ قرآن و حدیث میں معاشی عدل و ظلم کا جو تصور ہے وہ کیا ہے اور اس پر مبنی معاشی اصول کیا ہیں؛ بلکہ اس سلسلہ میں خاص طور پر جس چیز کے تعین کی اشد ضرورت ہے وہ وہ معاشی مقاصد میں جن کو اسلام نے اپنے معاشی عدل و ظلم اور معاشی اصول و ضوابط کے تعین میں پوری ملحوظ و مد نظر رکھا ہے۔ اور جن کو وہ اپنے مجوزہ مثالی معاشرے میں بروئے کار لانا اور جلوہ گرد دیکھنا چاہتا ہے۔ کیونکہ اس کے بغیر نہ اسلام کے معاشی عدل و انصاف اور معاشی اصول و افکار کا صحیح مطلب سمجھ میں آ سکتا ہے۔ اور نہ اختلاف کو سلجھایا اور دور کیا جا سکتا ہے جو اسلامی معاشیات کے متعلق علماء کے درمیان پائے جاتے ہیں۔ اور جن کی وجہ سے اسلام کا معاشی نظام ایک معمہ بن کر رہ گیا ہے۔ اور جن کو سلجھانے اور دور کرنے کی اشد ضرورت ہے۔ بلکہ سچ پوچھئے تو اسلامی نظریاتی کونسل کے کرنے کا اصل کام یہی تھا کہ وہ اسلامی نظریہ حیات کے ہر پہلو کو نظری طور پر متعین اور واضح کرتی اور یہ بتاتی کہ قرآن و سنت کے مطابق اسلام کا حقیقی اجتماعی نظام، معاشی، معاشرتی، سیاسی اور ثقافتی طور پر کیا ہے۔ اور وہ غیر اسلامی نظاموں سے بنیادی طور پر کیسے مختلف اور عقلی طور پر کیسے بہتر ہے قطع نظر اس سے کہ موجودہ حالات میں قابل عمل ہے یا نہیں کیونکہ اس کا تعلق تطبیق سے ہے نظریے سے نہیں اور جو بجائے خود ایک مستقل مسئلہ ہے۔ نیز یہ بھی بتاتی کہ اسلام کے حقیقی اجتماعی نظام کے عمل میں آنے اور پائیداری کے ساتھ قائم رہنے کے لئے جس طرح کے ذہنی اور خارجی حالات کا موجود ہونا ضروری ہے وہ کیا اور طریقہ سے وجود میں آسکتے ہیں۔ اسی طرح یہ بھی بتاتی کہ اسلام کی وہ حکمت علمی اور حکیمانہ پالیسی کیا ہے جو اس نے ناموافق حالات میں عبوری لائحہ عمل کے لئے تجویز کی اور مسلمان معاشرہ کو اس کی اجازت دی ہے کہ وہ ناموافق عبوری حالات میں اس حکمت علمی کو ملحوظ رکھے اپنے لئے عبوری لائحہ عمل بنائے عمل بنا سکتے ہیں۔

بہر حال میرا یہ پختہ خیال ہے کہ جب تک اسلامی نظریہ حیات کے متعلق یہ نظری و علمی کام نہ کیا جائے گا ہم خواہش کے باوجود اپنے موجودہ معاشرتی، معاشی، سیاسی اور ثقافتی ڈھانچے کو اسلام کے مطابق تبدیل کرنے میں کامیاب نہ ہو سکیں گے۔ قدم قدم پر مٹھو کریں کھائیں گے۔ غیر اسلامی کو اسلامی اور اسلامی کو غیر اسلامی سمجھتے رہیں گے۔ اور ہماری بہت سی کوششیں بکا سادر رائیگان جائیں گی۔ اور نتیجتاً ہم گھاٹے میں رہیں گے۔ لہذا مذکورہ علمی و نظری کام اولین فرصت میں اور پوری توجہ و احتیاط کے ساتھ کرنے کی ضرورت ہے۔

آخر میں میں یہ عرض کروں گا کہ ماضی کے طویل تاریخی پس منظر کے نتیجے میں آج ہمارے معاشرے کی جو اعتقادی، ایمانی، اخلاقی، معاشرتی، معاشی اور سیاسی صورت حال ہے اس میں اسلام کا حقیقی اجتماعی نظام پہلے تو پوری طرح عمل میں آہی نہیں سکتا اور اگر کسی طرح عمل میں آجائے تو پائیداری کے ساتھ قائم نہیں رہ سکتا کیونکہ اس کے لئے جس طرح کا ذہنی اور خارجی ماحول ضروری اور ناگزیر ہے بدقسمتی سے موجود نہیں لہذا جب تک وہ خاص طرح کا ذہنی و خارجی ماحول وجود میں نہیں آتا اس عبوری دور میں ہم اسلامی حکمت عملی کے تحت اپنے لئے عبوری لائحہ عمل بنا سکتے اور ان کے مطابق اپنی عملی زندگی کی لگژری چلا سکتے ہیں۔ بشرطیکہ ہم اجتماعی طور پر یہ طے کر لیں کہ ہم نے بالآخر اسلام کے حقیقی اجتماعی نظام کو اپنانا اور کامل طور پر اختیار کرنا ہے کیونکہ عبوری لائحہ عمل کی اجازت اور رعایت صرف ایسے مسلم معاشرے کے لئے ہے جس نے اسلام کے حقیقی اجتماعی نظام کو اپنانے اور اختیار کر لینے کا قطعی فیصلہ کر لیا ہو اور اس کے لئے سنجیدگی کے ساتھ وہ مال پیدا کرنے کی کوشش بھی شروع کر دی ہو جو اسلام کے حقیقی اجتماعی نظام کے عمل میں آنے کے لئے ضروری ہے۔ عبوری لائحہ عمل کے متعلق اسلام کی حکمت عملی یہ ہے کہ اس کے بنانے میں دو چیزوں کا پورا لحاظ رکھا جائے ایک یہ کہ وہ معاشرے کے موجودہ حالات میں قابل عمل ہو اس کے نفاذ سے مخالف رد عمل کا اندیشہ نہ ہو جس کا ضرر ہمیشہ حاصل شدہ فائدے سے زیادہ ہوا کرتا ہے۔ دوسری چیز یہ کہ وہ حقیقی لائحہ عمل کے قریب تر ہو۔ اور اس پر عمل کرنے کے نتیجے میں موجود ظلم و فساد میں کچھ کمی ہو سکتی اور قدم اصل منزل کی طرف بڑھ سکتا ہو اور یہ حکمت عملی اس تصور پر مبنی ہے کہ جب ناموافق و ناسازگار حالات کی وجہ سے کامل خیر و مصلحت کا حصول ممکن نہ ہو اور دو برائیوں میں سے ایک کا اختیار کرنا ضروری ہو تو اس برائی کو بادل ناخواستہ اور وقتی طور پر اختیار کر لیا جائے جو نسبتاً کم درجہ کی ہو۔

اس میں شک نہیں کہ عبوری لائحہ عمل کے تعین کا مسئلہ بڑا نازک اور پیچیدہ مسئلہ ہے جو ایسے لوگوں کے اجتماعی غور و فکر اور صلاح و مشورے ہی سے حل ہو سکتا ہے۔ جو ایک طرف معاشرے کے ذہنی و خارجی حالات پر وسیع اور گہری نظر رکھتے ہوں اور دوسری طرف اسلام کے حقیقی ضابطہ حیات کو خوب اچھی طرح جانتے ہوں۔ نیز اس حکمت عملی سے بھی پوری طرح آگاہ ہوں جو عبوری لائحہ عمل کے لئے اسلام نے تجویز کی ہے۔ اسی طرح وہ غیر معمولی فہم و فراست اور اعلیٰ سوچ و بوجھ سے بھی آراستہ ہوں۔ اور پھر ہر عبوری لائحہ عمل کے متعلق ہنر و واضح الفاظ میں یہ اعلان کرنا بھی ضروری ہے کہ یہ لائحہ عمل حقیقی طور پر اسلامی نہیں اس کی بنا پر کسی کو اسلام کے بارے میں کوئی رائے قائم نہیں کرنی چاہئے اسے ہم اسلامی حکمت عملی کے تحت اپنے موجودہ حالات کی وجہ سے بادل ناخواستہ اختیار کر رہے ہیں جب حالات تبدیل ہوں گے ہم اس کو چھوڑ دیں گے اور ساتھ ہی یہ بھی بتایا جائے کہ اسلام

کا حقیقی لائحہ عمل کیا ہے۔

یہ اعلان اس لئے ضروری ہے کہ بدقسمتی سے آج ہمارے جو ذمہ داری اور خارجی حالات ہیں وہ کسی طرح اطمینان بخش نہیں۔ لہذا ان حالات کے مطابق جو بھی لائحہ عمل تجویز ہو گا ظاہر ہے کہ وہ اطمینان بخش نہ ہو گا۔ اس کی بنا پر اسلام کے متعلق کوئی رائے قائم کی جائے گی تو یقیناً اچھی نہ ہو گی۔ مثلاً آج ہم معاشی شعبے سے متعلق جو بھی قابل عمل قسم کا لائحہ عمل تجویز کریں گے ناممکن ہے کہ وہ سود و قمار اور ظلم و استحصاں سے کلی طور پر پاک صاف ہو۔ اس میں ہمیں جاگیر دار اور سرمایہ دار کے مفادات کا ضرور لحاظ رکھنا پڑے گا۔ اور بعض ایسے معاملات معمولی رد و بدل کے ساتھ ضرور قائم رکھنے پڑیں گے جو اگرچہ حرام و ناجائز ہیں لیکن معاشرے کی بڑی اکثریت ان کو یکسر چھوڑنے کے لئے تیار نہیں۔ آج عام طور پر ہم مسلمانوں کا حال یہ ہے کہ نفع کی توقع نہ ہو تو کوئی کسی کو اپنا مال مفت بہرتے کے لئے نہیں دیتا۔ اور مال کی حرص نے حلال و حرام کی تمیز ختم کر دی ہے۔ اور ہر شخص یہ چاہتا ہے کہ تھوڑے سے تھوڑے وقت میں بڑے سے بڑا مالدار بن جائے۔ اسی طرح ہمیں اس عبوری معاشی لائحہ عمل میں ان غیر مسلم اقوام و ممالک کے مفادات کا لحاظ رکھنا پڑے گا جن کی معیشت سے ہماری معیشت بنتی ہے۔ اور جن کے معاشی اور سیاسی شکنچوں میں ہم بڑی طرح کسے ہوئے ہیں۔ اور نہ صرف یہ کہ تعمیر و ترقی کے منصوبوں میں ان کے تعاون کے محتاج ہیں بلکہ بعض بنیادی ضروریات کے لئے ان کے دست نگر ہیں لہذا اگر ہم موجودہ حالات میں ان کے مفادات کا لحاظ نہ رکھیں تو اس کے رد عمل سے ہمیں قومی طور پر شدید نقصان پہنچ سکتا ہے۔ اور ظاہر ہے کہ جس معاشی لائحہ عمل میں مذکورہ چیزوں کا لحاظ رکھا جائے گا وہ بہت بڑی حد تک سرمایہ دارانہ ہو گا۔ اور اس کی تازہ اور روشنی مثال وہ لائحہ عمل ہے جو بلا سود بنکاری کے لئے تجویز کیا گیا ہے۔ لہذا اگر قسم کے لائحہ ہائے عمل کو اسلام کے یسیل کے ساتھ پیش کیا جائے تو دنیا یہ سمجھنے اور کہنے میں حق بجانب ہو گی کہ اسلام کا معاشی نظام بھی بنیادی طور پر سرمایہ دارانہ نظام ہے جس سے دنیا بھر پر ہو چکی ہے۔ ظاہر ہے کہ اس سے عام مسلمانوں کو کوئی فائدہ پہنچے یا نہ پہنچے لیکن اسلام کو ضرور نقصان پہنچے گا اور ہماری نئی نسل اس سے متنفر ہو کہ اشتراکیت کی طرف چلی جائے گی اور اس کے تمام تر ذمہ دار وہ مسلمان ہوں گے جو اسلام کے معاشی نظام کو غلط فہمی کر رہے ہیں۔ بنا بریں ضروری ہے کہ ایسے لائحہ ہائے عمل کے متعلق واضح طور پر اعلان ہو کہ یہ اسلامی نہیں۔ اس اعلان کا دوسرا فائدہ یہ ہو گا کہ مسلمان اس عبوری لائحہ عمل کے ساتھ چپٹ کر نہ رہ جائیں گے اور جب وقت آئے گا تو اسے بخوشی چھوڑ دیں گے اور اس سے بہتر دوسرے لائحہ عمل کو اختیار کر لیں گے۔

کچھیں پھر یہ عرض کر دینا مناسب سمجھتا ہوں کہ اس مضمون کا مقصد محض اسلام اور مسلمانوں کی خیر خواہی ہے اور اس ذمہ داری سے عہدہ براہمنے کی کوشش ہے جو مجھ جیسے لوگوں پر اسلام کی طرف سے عائد ہوتی ہے۔